

قرآن

کتابِ ہدایت ہے

08-June-2017



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Sisters)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ
 اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

دُرود شریف کی فضیلت

صاحبِ قرآنِ مُبین، مَجْبُوْبِ رَبِّ الْعٰلَمِيْنَ، جنابِ صَادِقِ وَاٰمِنِ صَلَّى اللّٰهُ تَعَالٰى عَلَيْهِ وَاٰلِهِ وَسَلَّمَ کا فرمانِ دلنشین ہے: جس نے قرآنِ پاک پڑھا، رب تعالیٰ کی حمد کی، نبی (صَلَّى اللّٰهُ تَعَالٰى عَلَيْهِ وَاٰلِهِ وَسَلَّمَ) پر دُرود شریف پڑھا اور اپنے ربِّ عَزَّوَجَلَّ سے مغفرت طلب کی تو اُس نے بھلائی کو اُس کی جگہ سے تلاش کر لیا۔ (شعب الایمان، باب فی تعظیم القرآن، فصل فی استحباب... الخ، ۲/۳۷۳، حدیث: ۲۰۸۴)

کر کے تمہارے گناہ مائیں تمہاری پناہ تم کہو دامن میں آ تم پہ کروں درود (عدائق بخشش، ص ۲۷۱)

صَلُّوْا عَلٰى الْحَبِيْبِ! صَلَّى اللّٰهُ تَعَالٰى عَلٰى مُحَمَّدٍ

میٹھی میٹھی اسلامی بہنوں! حُصُوْلِ ثَوَابِ کی خاطر بیانِ سُننے سے پہلے اچھی اچھی نیتیں کر لیتی ہیں۔ فرمانِ مُصْطَفٰی صَلَّى اللّٰهُ تَعَالٰى عَلَيْهِ وَاٰلِهِ وَسَلَّمَ "نِيَّةُ الْمُؤْمِنِ خَيْرٌ مِّنْ عَمَلِهِ" "مُسْلِمَانِ كِي نِيَّةِ اُس كِ عَمَلِ سے بہتر ہے۔ (1)

دو مدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

بیان سننے کی نیتیں

نگاہیں نیچی کئے خوب کان لگا کر بیان سنوں گی۔ ☆ ٹیک لگا کر بیٹھنے کے بجائے علم دین کی تعظیم کی خاطر جہاں تک ہو سکا دو زانو بیٹھوں گی۔ ☆ ضرورتاً سمٹ سرک کر دوسروں کے لئے جگہ کُشادہ کروں گی۔ ☆ دھکا وغیرہ لگا تو صبر کروں گی، گھورنے، جھڑکنے اور اُلجھنے سے بچوں گی صَلُّوا عَلَی الْحَبِیْبِ، تُوْبُوا اِلَی اللّٰهِ وغیرہ سن کر ثواب کمانے اور صدا لگانے والی کی دل جوئی کے لئے پست آواز سے جواب دوں گی۔ ☆ اجتماع کے بعد خود آگے بڑھ کر سلام و مضافہ اور انفرادی کوشش کروں گی۔ جو کچھ سنو گی اسے سن کر سمجھ کر اس پہ عمل کرنے، بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی، دوران بیان موبائل کے غیر ضروری استعمال سے بچوں گی، نہ بیان کی ریکارڈنگ کروں گی نہ اور کسی قسم کی آواز (کہ اسکی اجازت نہیں)

صَلُّوا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

لہو و لہب میں مشغول شخص کی توبہ

حضرت ابو ہاشم صوفی رَحْمَةُ اللّٰهِ تَعَالٰی عَلَیْہِ فرماتے ہیں: ایک مرتبہ میں نے بصرہ جانے کا ارادہ کیا اور ایک کشتی (Boat) میں سوار ہونے کے لئے بڑھا۔ اس کشتی میں ایک مرد تھا جس کے ہمراہ اس کی کنیز تھی۔ اس مرد نے مجھ سے کہا: "کشتی میں جگہ نہیں ہے۔" کنیز نے اس سے میری سفارش کی تو اس نے مجھے بھی کشتی میں سوار کر لیا۔ جب ہم کچھ آگے بڑھے تو مرد نے کھانا منگوایا اور اپنے سامنے رکھ لیا۔ کنیز نے اس سے کہا: "اس مسکین کو بھی اپنے کھانے میں شریک کر لو۔" چنانچہ اس نے مجھے بھی کھانے میں شریک کر لیا۔ جب ہم کھانا کھا چکے تو وہ کنیز سے کہنے لگا: "شراب لاؤ۔" جب وہ شراب

لائی تو وہ اسے پینے لگا۔ اس نے کیز سے مجھے بھی شراب پلانے کو کہا لیکن میں نے منع کر دیا۔ جب وہ شخص نشے سے چور ہو گیا تو اس نے کیز سے کہا: "اپنے ساز لے آؤ۔" کیز نے ساز سنبھالا اور گانا گانے لگی۔ پھر وہ شخص میری طرف متوجہ ہوا اور کہا: "کیا تمہارے پاس اس (گانے) جیسا کچھ ہے؟" میں نے جواب دیا: "ہاں! میرے پاس وہ ہے جو اس سے کہیں زیادہ بہتر اور بھلا ہے۔" اس نے کہا: "سناؤ۔" میں نے اَعُوذُ بِاللّٰهِ مِنَ الشَّيْطٰنِ الرَّجِيْمِ پڑھنے کے بعد (پارہ 30 سُورَةُ التَّكْوِيْنِ کی پہلی تین آیات مبارکہ تلاوت کیں،

اِذَا الشَّمْسُ كُوِّرَتْ ۝۱ وَاِذَا النُّجُوْمُ
اَهْكَرَتْ ۝۲ وَاِذَا الْجِبَالُ سُوِّرَتْ ۝۳

ترجمہ کنز الایمان: جب دھوپ لیٹی جائے اور جب تارے جھڑپڑیں اور جب پہاڑ چلائے جائیں۔

(پ ۳۰، التکویر: ۳ تا)

ان آیات کو سن کر وہ شخص رونے لگا جب میں اللہ تعالیٰ کے اس فرمان پر پہنچا: ﴿وَإِذَا الصُّفُوفُ نُفِرَتْ ۝۴﴾ (ترجمہ کنز الایمان: اور جب نامہ اعمال کھولے جائیں۔) (پ ۳۰، التکویر: ۱۰) تو وہ کہنے لگا: "اے کیز! میں تجھے اللہ تعالیٰ کی رضا کے لئے آزاد کرتا ہوں، اس شراب کو بہا دو اور ساز توڑ ڈالو۔" پھر اس نے مجھے قریب بلایا اور کہنے لگا: "میرے بھائی! تم کیا کہتے ہو، کیا اللہ تعالیٰ میری توبہ قبول فرمائے گا؟" میں نے جواب میں (پارہ 2، سورة البقرہ کی 222 نمبر) یہ آیت پڑھ دی ﴿إِنَّ اللَّهَ يُحِبُّ الشَّوَابِينَ وَيُحِبُّ الْمُسْتَهْرِبِينَ ۝﴾ (ترجمہ کنز الایمان: بے شک اللہ پسند رکھتا ہے بہت توجہ بہ کرنے والوں کو اور پسند رکھتا ہے ستھروں کو۔) " (یہ سن کر اس نے توبہ کر لی)۔ (درۃ الناصحین، المجلس الخامس والخمسون فی فضیلتہ التوبہ، ص ۲۱۶-۲۱۷)

رہوں مست و بے خود میں تیری ولا میں پلا جام ایسا پلا یا الہی

بنادے مجھے نیک نیکیوں کا صدقہ گناہوں سے ہر دم بچا یا الہی
عبادت میں گزرے مری زندگانی کرم ہو کرم یا خدا یا الہی

(وسائلِ بخششِ مرم، ص ۱۰۵)

میٹھی میٹھی اسلامی بہنوں! سنا آپ نے کہ قرآنِ کریم کس قدر شاندار، بے مثل و بے مثال اور رشد و ہدایت سے مالا مال کتاب ہے کہ دنیا کی رنگینیوں میں بدمست، گانے باجے سننے کے شیدائی، شراب نوشی کے عادی اور گناہوں کی گندگی میں ڈوبے ہوئے شخص نے جب اس پاکیزہ کلام کی فکرِ آخرت پر مبنی آیاتِ مبارکہ سنیں تو یہ تاثیر کا تیر بن کر اس کے دل میں پیوست ہو گئی، اس کی زندگی میں حقیقی مدنی انقلاب برپا ہو گیا اور اسے توبہ کی توفیق نصیب ہو گئی۔ بلاشبہ یہ کلام باری تعالیٰ کا ہی فیضان ہے کہ جس کی تلاوت سُن کر ہی دل لرز جاتے اور آنکھوں سے آنسو جاری ہو جاتے ہیں، ایسا کیوں نہ ہو کہ یہ اللہ عَزَّوَجَلَّ کا ایسا پیارا اور سچا کلام ہے کہ اسے اُتارنے والا رَبُّ الْعَالَمِينَ عَزَّوَجَلَّ ہے تولانے والے رُوْمُ الْاَکْمِیْن یعنی حضرت سیدنا جبریل عَلَیْهِ السَّلَام ہیں، جن پر نازل ہوئی، وہ رَحْمَةٌ لِّلْعَالَمِیْنَ ہیں، جس اُمَّت کیلئے آئی وہ سب اُمَّتوں میں بہترین ہے، جس زَبَان میں اُتری وہ عربی مبین ہے تو جس مبینے میں نازل ہوئی وہ تمام مہینوں میں مُعَزَّذ تَرِیْن ہے، جس رات میں نازل ہوئی وہ اَفْضَل تَرِیْن ہے تو جن جگہوں میں اُتری وہ اَعْلٰی تَرِیْن ہیں۔

اَلْحَمْدُ لِلّٰہِ عَزَّوَجَلَّ قرآنِ کریم وَحْیِ اِلہِی ہے، قُرْب خُدَاوٰندِی کا ذریعہ ہے، تمام آسمانی کتابوں کا خلاصہ ہے، تمام عُلُوْم کا سرچشمہ ہے، ہدایت کا مجموعہ، رحمتوں اور برکتوں کا خزانہ ہے، ایسا نُور ہے جس سے گمراہی کے تمام اندھیرے دُور ہو جاتے ہیں، اصلاح و تَرَبِیَّت کا ایسا نِظَام ہے کہ جو انسان کے ظاہر و باطن کو پاک کر کے اسے مثالی بنا دیتا ہے، ایسا باؤفا ساتھی ہے، جو قُبْر میں بھی ساتھ نبھاتا ہے اور حشر

میں بھی وفا کا حق ادا کرے گا۔ اس میں بیمار دلوں کے لئے شفا ہے، جس نے اسے مضبوطی سے تھاما، وہ ہدایت یافتہ ہو گیا، جس نے اس پر عمل کیا وہ دنیا و آخرت میں کامیابی پا گیا۔ آئیے! اس پاکیزہ کلام کی خوبیاں اور اس کی شان و شوکت خود اسی کی زبانی سنئے ہیں چنانچہ پارہ 15 سورہ بنی اسرائیل کی آیت نمبر 9 میں ارشادِ ربّانی ہے:

إِنَّ هَذَا الْقُرْآنَ يَهْدِي لِلَّذِي هُوَ أَقْوَمُ ترجمہ کنز الایمان: بیشک یہ قرآن وہ راہ (پ ۱۵، بنی اسرائیل: ۹) دکھاتا ہے جو سب سے سیدھی ہے۔

پارہ 14 سُورَةُ النَّحْلِ کی آیت نمبر 89 میں ارشاد ہوتا ہے:

وَنَزَّلْنَا عَلَيْكَ الْكِتَابَ تِبْيَانًا لِّكُلِّ شَيْءٍ وَهُدًى وَرَحْمَةً وَبُشْرَىٰ لِلْمُسْلِمِينَ ترجمہ کنز الایمان: اور ہم نے تم پر یہ قرآن اتارا کہ ہر چیز کا روشن بیان ہے اور ہدایت اور رحمت اور بشارت مسلمانوں کو۔ (پ ۱۴، نحل: ۸۹)

پارہ 4 سورہ ال عمران کی آیت نمبر 138 میں ارشاد ہوتا ہے:

هَذَا بَيَانٌ لِّلنَّاسِ وَهُدًى وَرَحْمَةٌ ترجمہ کنز الایمان: یہ لوگوں کو بتانا اور راہ دکھانا اور **لِّلْمُتَّقِينَ** (ال عمران 138) پر ہیز گاروں کو نصیحت ہے۔

مشہور مفسرِ قرآن، حکیم الامت مفتی احمد یار خان نعیمی رَحْمَةُ اللهِ تَعَالَى عَلَيْهِ آخِرَى آیت مبارکہ کے تحت فرماتے ہیں: قرآن شریف کا عام فیضان تو عام لوگوں کے لئے ہے یعنی ہر چیز کا بیان واضح، مگر خاص فیض خاص لوگوں کے لئے ہے (یعنی ہدایت دینا اور راہِ راست (سیدھے راستے) پر لگا دینا۔ (مزید فرماتے ہیں کہ) قرآن کریم کا بیان یا ہدایت ہونا ہم لوگوں کے لئے ہے نہ کہ حضور صَلَّى اللهُ تَعَالَى عَلَيْهِ وَآلِهِ وَسَلَّمَ کے لئے، حضور انور صَلَّى اللهُ تَعَالَى عَلَيْهِ وَآلِهِ وَسَلَّمَ کو پہلے ہی سے سب کچھ سکھا پڑھا اور سمجھا دیا

(گیا) تھا اور آپ (صَلَّى اللهُ تَعَالَى عَلَيْهِ وَآلِهِ وَسَلَّمَ) پہلے ہی سے ہدایت پر تھے۔ (تفسیر نعیمی، ۴/۲۰۰، ۲۰۰/۲۰۰)

میٹھی میٹھی اسلامی بہنوں! قرآن کریم کی روشن آیاتِ مقدسہ سننے کے بعد ہر عقلمند شخص یہ بات اچھی طرح سمجھ سکتا ہے کہ درحقیقت ”قرآن ہی کتابِ ہدایت ہے“۔ ”الْحَمْدُ لِلَّهِ عَزَّ وَجَلَّ“ اس حقیقت کا واضح ثبوت جس طرح ہمیں آیاتِ قرآن سے ملا اسی طرح احادیثِ مبارکہ کی روشنی میں بھی ہمیں یہی خوشبودار مدنی پھول ملتا ہے کہ ”قرآن ہی کتابِ ہدایت ہے۔“ ”آئیے! حصولِ برکت کے لئے ایک حدیثِ پاک سنتے ہیں، چنانچہ

حضرت سَيِّدُنَا عَلِيُّ الْمُرْتَضَى، شیر خدا كَرَّمَ اللهُ تَعَالَى وَجْهَهُ الْكَرِيمَ سے روایت ہے کہ تاجدارِ رسالت، سراپا جود و سخاوت صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: عنقریب ایک فتنہ برپا ہوگا۔ میں نے عرض کی: یا رسولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! اس سے بچنے کا طریقہ کیا ہوگا؟ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اللهُ تَعَالَى کی کتاب، جس میں تمہارے اگلوں اور پچھلوں کی خبریں ہیں اور تمہارے آپس کے فیصلے ہیں، قرآن فیصلہ کن ہے اور یہ کوئی مذاق نہیں ہے۔ جو ظالم اسے چھوڑ دے گا اللهُ تَعَالَى اسے تباہ کر دے گا اور جو اس کے غیر میں ہدایت ڈھونڈے گا اللهُ تَعَالَى اسے گمراہ کر دے گا، وہ اللهُ تَعَالَى کی مضبوط رسی اور حکمت والا ذکر ہے، وہ سیدھا راستہ ہے، قرآن وہ ہے جس کی برکت سے خواہشات بگڑتی نہیں، دوسری زبانیں مل کر اسے مشکوک نہیں بنا سکتیں، جس سے علمائے پورا نہیں ہوتے، جو زیادہ دہرانے سے پرانا نہیں پڑتا، جس کے عجائبات ختم نہیں ہوتے، قرآن ہی وہ ہے کہ جب اسے جَنَاتِ نے سنا تو یہ کہے بغیر نہ رہ سکے کہ ہم نے عجیب قرآن سنا ہے جو اچھائی کی رہبری کرتا ہے تو ہم اس پر ایمان لے آئے، جو قرآن کا قائل ہو وہ سچا ہے، جس نے اس پر عمل کیا وہ ثواب پائے گا، جو اس کے مطابق فیصلہ کرے گا وہ انصاف کرنے والا ہوگا اور جو اس کی طرف بلائے تو ضرور وہ سیدھی راہ کی

طرف بلا یا گیا۔ (ترمذی، کتاب فضائل القرآن، باب ماجاء فی فضل القرآن، ۴/۳۱۳، حدیث: ۲۹۱۵)

الہی خوب دیدے شوقِ قرآن کی تلاوت کا

شرف دے گنبدِ حضری کے سائے میں شہادت کا

سُبْحَانَ اللَّهِ عَزَّ وَجَلَّ! انا آپ نے قرآن کریم کس قدر خوبیوں سے مالا مال کتاب اور ایک مکمل (Complete) ضابطہ حیات ہے۔ یقیناً یہ کلامِ باری تعالیٰ کا ہی فیضان ہے کہ آج بھی اس کتاب سے رشد و ہدایت کے ایسے چشمے پھوٹ رہے ہیں کہ اپنے تو اپنے غیر بھی اس کی سچائی کے قائل ہیں اور ہر ایک اپنے اپنے اعتبار سے اس میں غور و فکر کرنے میں مصروف ہے۔ قرآن کتابِ ہدایت ہے اس کا واضح ثبوت یہ بھی ہے کہ جب اس بے مثال کلام کی تجلیات معاشرے (Society) پر پڑیں تو اندھیرے اُجالوں میں بدل گئے، ہر طرف ہدایت کا نور پھیل گیا، گناہوں میں مشغول لوگوں نے جب ہدایت سے معمور آیات سُنیں تو نورِ قرآن سے ان کے دل روشن ہو گئے، اُن کے سینوں میں خوفِ خدا بیدار ہو گیا اور وہ نہ صرف خود اپنے گناہوں سے تائب ہو کر صلوة و سُنّت کی راہ پر گامزن ہوئے بلکہ مسلمانوں کے پیشوا اور بھٹکے لوگوں کو بھی راہ دکھانے والے بن گئے۔ آئیے! اس ضمن میں دو (2) ایمان افروز حکایات سنتے ہیں، چنانچہ

سَيِّدُنَا فَضَيْلُ بْنُ عِيَاضَ رَحْمَةُ اللَّهِ تَعَالَى عَلَيْهِ كِتَابُ تَوْبَةٍ

دعوتِ اسلامی کے اشاعتی ادارے مکتبۃ المدینہ کی مطبوعہ 413 صفحات پر مشتمل کتاب عُیُونُ الْحِكَايَاتِ (حصہ دوم) صفحہ نمبر 17 پر ہے کہ توبہ سے قبل حضرت سَيِّدُنَا فَضَيْلُ بْنُ عِيَاضَ رَحْمَةُ اللَّهِ تَعَالَى عَلَيْهِ اتنے بڑے اور خطرناک ڈاکو (Dacoit) تھے کہ پورے پورے قافلے کو اکیلے ہی لوٹ لیا کرتے۔ ایک مرتبہ ایک قافلہ آپ کے علاقے کے قریب سے گزرا، انہیں وہیں رات ہو گئی۔ آپ ڈاکہ ڈالنے کی

نیت سے جب قافلے کے قریب پہنچے تو بعض قافلے والوں کو یہ کہتے ہوئے سنا: تم اس بستی کی طرف نہ جاؤ بلکہ کوئی اور راستہ اختیار کر لو یہاں فضیل نامی ایک خطرناک ڈاکو رہتا ہے۔ جب آپ نے قافلے والوں کی یہ آواز سنی تو پکپی طاری ہو گئی اور بلند آواز سے کہا: اے لوگو! میں فضیل بن عیاض تمہارے سامنے موجود ہوں، جاؤ! بے خوف و خطر گزر جاؤ، تم مجھ سے محفوظ ہو۔ خداعذوجلّٰ کی قسم! آج کے بعد میں کبھی بھی اللہ عذوجلّٰ کی نافرمانی نہیں کروں گا۔ اتنا کہہ کر آپ رَحْمَةُ اللهِ تَعَالَى عَلَيْهِ وہاں سے چلے گئے اور اپنے تمام پچھلے گناہوں سے توبہ کر کے راہِ حق کے مسافروں میں شامل ہو گئے۔ ایک قول یہ (بھی) ہے کہ آپ رَحْمَةُ اللهِ تَعَالَى عَلَيْهِ نے اس رات قافلے والوں کی دعوت کی اور فرمایا: تم فضیل بن عیاض سے اپنے آپ کو محفوظ سمجھو، پھر آپ رَحْمَةُ اللهِ تَعَالَى عَلَيْهِ ان کے جانوروں کے لیے چارہ وغیرہ لینے چلے گئے جب واپس آئے تو کسی کو قرآنِ پاک کی یہ آیت مبارکہ تلاوت کرتے ہوئے سنا:

ترجَمَةُ كَنْزِ الْاِيْمَانِ: کیا ایمان والوں کو ابھی وہ وقت نہ آیا کہ ان کے دل جھک جائیں اللہ کی یاد کے لئے۔

اَلَمْ يَأْنِ لِلَّذِيْنَ اٰمَنُوْا اَنْ تَخْشَوْهُمْ فَوْقَهُمْ
لِيَذَّبَ اللهُ (پ ۲، الحديد: ۱۶)

قرآن کریم کی یہ آیت تاثیر کا تیر بن کر آپ کے سینے میں اتر گئی۔ آپ رَحْمَةُ اللهِ تَعَالَى عَلَيْهِ نے گریہ و زاری شروع کر دی اور اپنے کپڑوں پر مٹی ڈالتے ہوئے کہا: ہاں! کیوں نہیں! اللہ عذوجلّٰ کی قسم! اب وقت آگیا، اب وقت آگیا، آپ رَحْمَةُ اللهِ تَعَالَى عَلَيْهِ اسی طرح روتے رہے اور پھر اپنے تمام پچھلے گناہوں سے توبہ کر لی۔ (عیون الحکایات، ۲/۱۷۱ بتغیر قلیل)

ستار بجانے والی کی توبہ

حضرت سیدنا صالح مری رَحْمَةُ اللهِ تَعَالَى عَلَيْهِ فرماتے ہیں کہ ستار (ایک قسم کا باجا) بجانے والی ایک لڑکی کسی قاری قرآن کے پاس سے گزری جو (پارہ 21، سُورَةُ الْعُنُكُبُوتِ کی) یہ آیت مبارکہ تلاوت

کر رہا تھا:

وَ اِنَّ جَهَنَّمَ لَھِجۃٌۢ بِالۡکُفۡرِیۡنَ ﴿۵۲﴾ ترجمہ کنز الایمان: اور بیشک جہنم گھیرے ہوئے ہے
(پ ۲۱، العنکبوت: ۵۲) کافروں کو۔

آیت مبارکہ سنتے ہی لڑکی نے ستار پھینکا ایک زوردار چیخ ماری اور بے ہوش ہو کر زمین پر گر گئی، جب ہوش آیا تو ستار توڑ کر عبادت و ریاضت میں ایسی مشغول ہوئی کہ عابدہ وزاہدہ مشہور ہو گئی ایک دن میں نے اُس سے کہا کہ اپنے آپ پر نرمی کر! یہ سن کر روتے ہوئے بولی، کاش مجھے معلوم ہو جائے کہ جہنمی اپنی قبروں سے کیسے نکلیں گے! پل صراط کیسے عبور کریں گے! قیامت کی ہولناکیوں سے کیسے نجات پائیں گے! کھولتے ہوئے گرم پانی کے گھونٹ کیسے پیئیں گے! اللہ عَزَّوَجَلَّ کے غضب کو کیسے برداشت کریں گے! اتنا کہہ کر پھر بے ہوش ہو کر گر پڑی جب ہوش میں آئی تو بارگاہِ خداوندی میں یوں عرض گزار ہوئی، اے میرے مولیٰ عَزَّوَجَلَّ! میں نے جوانی میں تیری نافرمانی کی اور اب کمزوری کی حالت میں تیری اطاعت کر رہی ہوں، کیا تو میری عبادت قبول فرمائے گا؟ پھر اس نے ایک آہ سرد، دل پر درد سے کھینچی اور کہا: آہ! کل بروز قیامت کتنے لوگوں کے عیب کھل جائیں گے پھر اس نے ایک چیخ ماری اور ایسے درد بھرے انداز میں روئی کہ وہاں موجود سب لوگ بے ہوش ہو گئے۔

(الروض الفائق، المجلس السابع والعشرون... الخ، ص ۱۴۸)

تیرے دُر سے سدا تھر تھراؤں خوف سے تیرے آنسو بہاؤں

کیف ایبا دے، ایسی ادا کی میرے مولیٰ تُو خیرات دیدے

(وسائل بخشش غرّتم، ص 128)

میٹھی میٹھی اسلامی بہنوں! سنا آپ نے کہ قرآن کریم کس قدر پُر تاثیر کلام ہے کہ جس کی

تلاوت سُن کر لوگوں کے دل دہل جاتے ہیں، بدن کے روگٹے کھڑے ہو جاتے ہیں، لوگوں کو فکرِ آخرت نصیب ہوتی ہے اور بڑے بڑے گناہ گاروں کو سچی توبہ کی توفیق ملتی ہے۔ ذرا سوچئے کہ جس کلامِ پاک کو سننے سے یہ برکتیں ملتی ہیں کہ بڑے بڑے مجرم راہِ راست پر آجاتے اور اللہ عَزَّوَجَلَّ کے فرمانبردار بن جاتے ہیں تو جو خوش نصیب مسلمان اس پاک کلام کی تلاوت کے ساتھ ساتھ اس کے احکام پر عمل کرتے ہوں گے تو انہیں اس کی کیسی برکتیں نصیب ہوں گی۔ اَلْحَمْدُ لِلّٰہِ عَزَّوَجَلَّ شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رَضَوِی ضیائی دَامَتْ بَرَکَاتُہُمُ الْعَالِیَہِ اللہ عَزَّوَجَلَّ کے مقبول ولی اور اُمّتِ مسلمہ کے وہ عظیم انقلابی رہنما اور خیر خواہ ہیں کہ جو عاملِ قرآن ہونے کے ساتھ ساتھ تلاوتِ قرآن کے سچے شیدائی ہیں، آپ دَامَتْ بَرَکَاتُہُمُ الْعَالِیَہِ کی تحریریں، سنتوں بھرے بیانات، مدنی مذاکرے، صوتی اور صوتی پیغامات وغیرہ اس کا واضح ثبوت ہیں کہ آپ دَامَتْ بَرَکَاتُہُمُ الْعَالِیَہِ دیگر مسلمانوں کو بھی نیک نمازی، عاملِ قرآن اور تلاوتِ قرآن کا شیدائی بنانے میں شب و روز مصروفِ عمل ہیں، چنانچہ آپ دَامَتْ بَرَکَاتُہُمُ الْعَالِیَہِ نے مدنی انعامات کے ذریعے قرآنِ پاک کی تلاوت کرنے اور غور و فکر کرنے کیلئے ترجمہ و تفسیر پڑھنے کی ترغیب دلائی ہے۔ مدنی انعام نمبر 3 میں ہے: کیا آج آپ نے نمازِ پنجگانہ کے بعد نیز سوتے وقت کم از کم ایک بار آیتُ الْکُرْسِی، سُورَةُ الْاِخْلَاصِ اور تَسْبِیْحِ فَاطِمَہ رَضَوِی اللہ تَعَالٰی عَنْہَا پڑھی؟ نیز رات میں سُورَةُ الْمَلٰکِ پڑھ یا سُن لی؟ جبکہ مدنی انعام نمبر 21 ہے: کیا آج آپ نے کنزِ الایمان سے کم از کم تین (3) آیات (مع ترجمہ و تفسیر) تلاوت کرنے یا سننے کی سعادت حاصل کی؟

اللہ عَزَّوَجَلَّ ہمیں بھی مدنی انعامات پر عمل کرتے ہوئے زندگی بسر کرنے کی سعادت نصیب

فرمائے اٰمِیْن بِجَاہِ النَّبِیِّ الْاَمِیْن صَلَّى اللہُ تَعَالٰی عَلَیْہِ وَاٰلِہٖ وَسَلَّم

میں بن جاؤں سراپا“ مدنی انعامات ” کی تصویر

بنوں گا نیک یا اللہ اگر رحمت تری ہوگی

(وسائلِ بخشش، ص ۳۹۳)

صَلُّوْا عَلَی الْحَبِیْبِ! صَلَّى اللهُ تَعَالَى عَلَی مُحَمَّدٍ

مجلسِ الْمَدِیْنَةُ الْعِلْمِیَّةِ كَاتِعَارَف!

میٹھی میٹھی اسلامی بہنوں! اَلْحَمْدُ لِلّٰہِ عَزَّ وَجَلَّ“ دعوتِ اسلامی ” خدمتِ دین کے کم و بیش 103

شعبہ جات میں کام کر رہی ہے ان میں سے ایک “المدینة العلمیة” بھی ہے جس نے اصلاحِ امت کے جذبے کے تحت خالص علمی تحقیقی اور اشاعتی کام کا بیڑا اٹھایا ہے۔ اس کے 16 شعبہ جات میں مختلف انداز سے تحریر و تصنیف کا کام جاری ہے مثلاً قرآن و حدیث کی اہم معلومات لوگوں تک پہنچانا، عوام کی آسانی اور فائدے کے لئے بزرگانِ دین کی عربی کتب کو آسان اردو ترجمے کے ساتھ پیش کرنا، درسِ نظامی یعنی عالم کورس کے طلبہ کیلئے درسی کتابوں کی مشکلات کو حل کرنا، صحابہ و اہل بیتِ کرام اور اولیائے عظام کی سیرتِ مبارکہ پر کتب و رسائل لکھنا، اعلیٰ حضرت، امام اہلسنت مولانا امام احمد رضا خان رَحْمَةُ اللهِ تَعَالَى عَلَيْهِ کی تصانیف کو عصر حاضر کے تقاضوں کے مطابق حتیٰ الامکان عام فہم انداز میں شائع کرنا المدینة العلمیة کے تحریری کارناموں میں شامل ہے۔ المدینة العلمیة کی انہی کوششوں کو سراہتے ہوئے شیخِ طریقت، امیر اہلسنت دَامَتْ بَرَکَاتُهُمْ الْعَالِیَہ نے ایک موقع پر فرمایا: “المدینة العلمیة میری محسن مجلس ہے۔ سچی بات تو یہ ہے کہ دعوتِ اسلامی کو المدینة العلمیة ہی چلا رہی ہے۔ پہلے بیان تیار کرنا

کس قدر دشوار تھا اس کا مجھے تجربہ ہے، اب تو المدینۃ العلمیہ نے اپنی کتابوں میں مبلغین کو بہت سارا مواد دے دیا ہے۔ آپ حضرات بھی المدینۃ العلمیہ کی تمام کتب پڑھنے کی نیت کر لیجئے۔ ”اس کے علاوہ ملک و بیرون ملک سے وقتاً فوقتاً آنے والے علماء و مُقتدیانِ کرام بھی المدینۃ العلمیہ کے تحریری کام سے خوش ہو کر ڈھیروں دُعاؤں سے نوازتے ہیں۔ لہذا ہمیں بھی دین و دنیا کی ڈھیروں برکتیں پانے اور فیضانِ قرآن سے مالا مال ہونے کیلئے دعوتِ اسلامی کے مدنی ماحول سے وابستہ ہو جانا چاہیے۔

علوم و معارف کا نہ ختم ہونے والا خزانہ

میٹھی میٹھی اسلامی بہنوں! یقیناً قرآن کریم کی تلاوت کرنا، اسے سننا اور اس پر عمل کرنا باعثِ خیر و برکت اور نجاتِ آخرت کا سبب ہے مگر بد قسمتی سے آج مسلمانوں کے پاس اس کی تلاوت کرنے اس کو سمجھنے اور اس پر عمل کرنے کیلئے وقت نہیں، بعض لوگوں کو رمضان المبارک میں یہ سعادت نصیب ہو جاتی ہے اور بعض تو رمضان میں بھی اس کی تلاوت بلکہ اس کی زیارت سے بھی محروم رہتے ہیں۔ کیونکہ اب رمضان المبارک میں ”ٹائم پاس“ کرنے کیلئے ہم اپنا قیمتی وقت ہوٹلوں، فُضول بیٹھکوں، پارکوں، مخلوط تفریح گاہوں کو آباد کرنے، اخبارات کا مطالعہ کرنے، فلمیں ڈرامے یا موسیقی سے بھرپور پروگرام دیکھنے سننے، ٹنگی و سیاسی حالات اور میچوں پر تبصرے کرنے اور سننے، موبائل یا کمپیوٹر پر گیمنز کھیلنے اور سوشل میڈیا (Social Media) کا گناہوں بھرا استعمال کرنے میں ضائع کر دیتے ہیں۔ اگر ہم اپنا قیمتی وقت ان فضول مصروفیات میں برباد کرنے کے بجائے روزانہ کم از کم ایک پارہ تلاوت کرنے کا معمول بنائیں تو ان شاء اللہ عَزَّوَجَلَّ اس کی برکت سے ڈھیروں نیکیاں ہمارے نامہ اعمال میں لکھی جائیں گی اور اگر روزانہ تین آیات ترجمہ و تفسیر کے ساتھ پڑھنے کا معمول بنائیں گے تو اس کی برکت سے معلومات کا ڈھیروں خزانہ بھی ہاتھ آئے گا کیونکہ قرآن کریم میں حلال و حرام کے احکام

عبرتوں اور نصیحتوں کے اقوال، انبیائے کرام عَلَیْهِمُ الصَّلَاةُ وَالسَّلَامُ اور پچھلی اُمتوں کے واقعات و احوال، اور جنت و دوزخ کے حالات کے ساتھ ساتھ علوم کے ایسے خزانے موجود ہیں جو قیامت تک بھی ختم نہیں ہو سکتے، جیسا کہ

مکتبۃ المدینہ کی مطبوعہ 430 صفحات پر مشتمل کتاب “عَجَائِبُ الْقُرْآنِ مَعَ غَرَائِبِ الْقُرْآنِ” میں ہے: قرآن مجید اگرچہ ظاہر میں تیس پاروں کا مجموعہ ہے لیکن اس کا باطن کروڑوں بلکہ اربوں علوم و معارف کا ایسا خزانہ ہے جو کبھی ختم نہیں ہو سکتا کسی عارف باللہ کا مشہور شعر ہے کہ!

جَبِيْعُ الْعِلْمِ فِي الْقُرْآنِ لَكِنْ تَقَاَصَرَ عَنْهُ أَفْهَامُ الرِّجَالِ

یعنی تمام علوم قرآن میں موجود ہیں لیکن لوگوں کی عقلیں ان کے سمجھنے سے قاصر و کوتاہ ہیں۔ قرآن مجید میں صرف علوم و معارف ہی کا بیان نہیں بلکہ حقیقت یہ ہے کہ قرآن مجید میں پوری کائنات اور سارے عالم کی ہر چیز کا واضح اور روشن تفصیلی بیان ہے یعنی آسمان کے ایک ایک تارے، سمندر کے ایک ایک قطرے، سبزہ ہائے زمین کے ایک ایک تنکے، ریگستان کے ایک ایک ذرے، درختوں کے ایک ایک پتے، عرش و کرسی کے ایک ایک گوشے، عالم کائنات کے ایک ایک کونے، ماضی کا ہر واقعہ، حال کا ہر معاملہ، مستقبل کا ہر حادثہ قرآن مجید میں نہایت وضاحت کے ساتھ تفصیلی بیان کیا گیا ہے چنانچہ اللہ تعالیٰ کا ارشاد ہے کہ **مَا قَرَأْتَ فِي الْكِتَابِ مِنْ شَيْءٍ تَرَجِدَهُ كُنْزًا لِّاِيَّانٍ**۔ ہم نے اس کتاب میں کچھ اٹھانہ رکھا۔ (پ7، الانعام: 38) قرآن مجید تو علوم و معارف کا وہ خزانہ ہے جو کبھی ختم ہی نہیں ہو سکتا بلکہ قیامت تک علماء کرام اس بہت بڑے سمندر سے ہمیشہ عجیب و غریب مضامین کے موتی نکالتے ہی رہیں گے اور ہزاروں لاکھوں کتابوں کے دفتر تیار ہوتے ہی رہیں گے۔ (عجائب القرآن، ص 419، 420، ملتقطاً)

ہر روز میں قرآن پڑھوں! خدایا

اللہ! تلاوت میں مرے دل کو لگا دے

صَلُّوْا عَلٰی الْحَبِيْب! صَلَّ اللهُ تَعَالٰى عَلٰى مُحَمَّد

سَيِّدِنَا عَائِشَةَ صِدِّيْقَةَ رَضِيَ اللهُ تَعَالٰى عَنْهَا كَا مَخْتَصِر تَعَارَف

میٹھی میٹھی اسلامی بہنوں! اَلْحَمْدُ لِلّٰہِ عَزَّوَجَلَّ رَمَضَانَ الْمُبَارَكِ کا عشرہ مغفرت جاری ہے اور اس کی 17 تاریخ کو اُمُّ الْمُؤْمِنِيْنَ حضرت سَيِّدَتُنَا عَائِشَةَ صِدِّيْقَةَ رَضِيَ اللهُ تَعَالٰى عَنْهَا کا یوم وصال ہے۔ آئیے! اسی مناسبت سے آپ رَضِيَ اللهُ تَعَالٰى عَنْهَا کا مختصر تعارف سنتے ہیں، چنانچہ

اُمُّ الْمُؤْمِنِيْنَ حضرت سَيِّدَتُنَا عَائِشَةَ صِدِّيْقَةَ رَضِيَ اللهُ تَعَالٰى عَنْهَا اميرُ الْمُؤْمِنِيْنَ حضرت سَيِّدِنَا ابوبکر صِدِّيْقِ رَضِيَ اللهُ تَعَالٰى عَنْهُ کی صاحبزادی ہیں، آپ کی ولادت بعثتِ نبوی کے چوتھے سال ہوئی، آپ رَضِيَ اللهُ تَعَالٰى عَنْهَا کی والدہ کا نام ”اُمِّ رُومَانَ“ ہے، ان کا نکاح حضورِ انور، شافعِ محشر صَلَّى اللهُ تَعَالٰى عَلَيْهِ وَاٰلِهٖ وَسَلَّمَ سے ہجرت سے قبل مکہ مکرمہ میں ہوا تھا لیکن کاشائے نبوت میں یہ مدینہ منورہ کے اندر شوال ۲ھ میں آئیں۔ یہ حضور صَلَّى اللهُ تَعَالٰى عَلَيْهِ وَاٰلِهٖ وَسَلَّمَ کی محبوبہ اور بہت ہی چہیتی زوجہ ہیں۔ (فیضانِ عائشہ صدیقہ، ص ۱۵) آپ رَضِيَ اللهُ تَعَالٰى عَنْهَا صدیقہ طیبہ، طاہرہ، زاہدہ، عابدہ، تہجد گزار، روزوں کی پابند، صدقہ و خیرات اور ایثار کرنے والی تھیں۔ ایک مرتبہ سیدہ عائشہ صدیقہ رَضِيَ اللهُ تَعَالٰى عَنْهَا نے ستر ہزار درہم راہِ خدا میں صدقہ کئے، حالانکہ ان کی قمیص کے مبارک دامن میں بیوند لگا ہوا تھا۔ (مدارج النبوت، ج ۲، ص ۷۳) اُمّت کو تَبِيْئُہم کی آسانی آپ رَضِيَ اللهُ تَعَالٰى عَنْهَا ہی کے صدقے میں ملی، نبی کریم صَلَّى اللهُ تَعَالٰى عَلَيْهِ وَاٰلِهٖ وَسَلَّمَ کا وصال آپ رَضِيَ اللهُ تَعَالٰى عَنْهَا کے سینے پر ہوا اور آپ صَلَّى اللهُ تَعَالٰى عَلَيْهِ وَاٰلِهٖ وَسَلَّمَ کا روضہ انور آپ رَضِيَ اللهُ تَعَالٰى عَنْهَا کا حُجْرَہ مبارکہ ہے، حضور انور صَلَّى اللهُ تَعَالٰى عَلَيْهِ وَاٰلِهٖ وَسَلَّمَ کی وفات کے وقت آپ کی عمر شریف اٹھارہ سال تھی۔ آپ رَضِيَ اللهُ تَعَالٰى عَنْهَا تمام لوگوں سے بڑھ کر فِقِيْہَہ، عَالِمَہ، مُحَدِّثَہ، مُفَسِّرَہ، مُغَنِّيَہ اور اچھی رائے

رکھنے والی تھیں۔ 17 رمضان المبارک منگل کی رات 57 یا 58 ہجری مدینہ منورہ میں آپ رَضِيَ اللهُ تَعَالَى عَنْهَا کا وصال ظاہری ہوا، حضرت سیدنا ابو ہریرہ رَضِيَ اللهُ تَعَالَى عَنْهُ نے آپ رَضِيَ اللهُ تَعَالَى عَنْهَا کی نمازِ جنازہ پڑھائی اور آپ کی تدفین جنت البقیع میں کی گئی۔

کیوں نہ ہو رتبہ تمہارا اہل ایمان میں بڑا سب تو ہیں مومن مگر ہیں آپ اُمُّ الْمُؤْمِنِينَ آپ کا علم و فقہ تحقیق قرآن و حدیث دیکھ کر حیراں ہیں سارے صحابہ تابعین (دیوانِ سالک، ص ۳۱)

آپ رَضِيَ اللهُ تَعَالَى عَنْهَا کی سیرت سے مُتَعَلِّق مزید معلومات کیلئے مکتبۃ المدینہ کی مطبوعہ 608 صفحات پر مشتمل کتاب ”فیضانِ عائشہ صِدِّیقَہ“ کا مطالعہ فرمائیے۔ اس کتاب کو مکتبۃ المدینہ کے بستے سے ہدایۃً طَلَب فرما کر خود بھی مطالعہ کیجئے اور دوسرے اسلامی بھائیوں بالخصوص اپنے گھر کی اسلامی بہنوں کو بھی اس کی ترغیب دلائیے۔ اس کتاب کو دعوتِ اسلامی کی ویب سائٹ www.dawateislami.net سے ریڈ (یعنی پڑھا) بھی جاسکتا ہے، ڈاؤن لوڈ (Download) اور پرنٹ آؤٹ (Print Out) بھی کیا جاسکتا ہے۔

صَلُّوْا عَلَی الْحَبِیْبِ! صَلَّی اللهُ تَعَالَى عَلَی مُحَمَّدٍ

8 مدنی کاموں میں سے ایک مدنی کام ”ہفتہ وار سنتوں بھر اجتماع“

میٹھی میٹھی اسلامی بہنوں! ایمان کی سلامتی کی فکر کرنے، بُرائیوں سے بچنے اور نیکیوں پر

استقامت حاصل کرنے کیلئے دعوتِ اسلامی کے مدنی ماحول سے وابستہ ہو جائیے اور دعوتِ اسلامی کے

8 مدنی کاموں میں خوب بڑھ چڑھ کر حصہ لیجئے! دعوتِ اسلامی کے 8 مدنی کاموں میں سے ہفتہ وار ایک

مدنی کام، ہفتہ وار سنتوں بھرے اجتماع میں شرکت بھی ہے۔ اَلْحَمْدُ لِلّٰہِ عَزَّوَجَلَّ ہفتہ وار سنتوں بھرے

اجتماعات میں تلاوت و نعت اور سنتوں بھرے اصلاحی بیان سننے، اجتماعی طور پر ذکر اللہ کرنے اور رقت

انگریز دُعا میں اپنے گناہوں سے تائب ہونے کے ساتھ ساتھ اچھی صحبت اختیار کرنے کا موقع بھی میسر آتا ہے۔ حدیث پاک میں بھی اچھی صحبت اختیار کرنے کی ترغیب دلائی گئی ہے۔ (جبکہ اکٹھے ہو کر ذِکْرُ اللہ کرنے والوں کو بخشش اور بُرائیوں کو نیکیوں سے بدلنے کی خوشخبری بھی سنائی گئی ہے۔) جہاں سنتوں بھرے اجتماع میں شرکت کی دیگر برکات ہیں وہیں سنتوں بھرے اجتماع میں شرکت کر کے دعاؤں کی قبولیت کی بھی مدنی بہاریں ہیں آئیے! آپ کی ترغیب کیلئے ایک خوشگوار و مشکبار مدنی بہار آپکے گوش گزار کرتی ہوں۔ چنانچہ:

اولاد کی نعمت مل گئی

باب المدینہ (کراچی) کے علاقے سولجر بازار کی مقیم ایک اسلامی بہن کا بیان الفاظ کی کمی بیشی کے ساتھ کچھ اس طرح ہے، میری شادی کو تقریباً چار سال کا عرصہ بیت چکا تھا مگر میرا آنگن اولاد نہ ہونے کے باعث سونا سونا تھا، حصولِ اولاد کے لیے متعدد علاج کروائے مگر کہیں سے کوئی امید دکھائی نہ دی۔ جب کبھی چھوٹے بچوں کو دیکھتی تو میرا دل تڑپ اٹھتا اور میری حسرتوں میں اضافہ ہو جاتا۔ میرے شوہر مجھے حوصلہ دیتے اور میرا ذہن بناتے کہ اگر قسمت میں اولاد کی نعمت ہے تو ضرور ملے گی، پریشان ہونے سے کچھ حاصل نہیں ہوگا، ان باتوں سے مجھے ڈھارس ملتی مگر یہ وقتی ثابت ہوتی۔

اولاد کے حصول کی فکر میں زندگی کے شب و روز کٹ رہے تھے کہ بالآخر ہم پر کرم ہو گیا اور ہمارا ویران گلشن اولاد کے خوشنما پھولوں سے مہک اُٹھا، سب کچھ یوں بنا کہ گھر میں مدنی چینل دیکھنے کا سلسلہ تھا، اس پر نشر ہونے والے اصلاحی بیانات اور مدنی مذاکروں سے کافی کچھ سیکھنے کو ملتا، عمل کا

ذہن بنتا اور احکام اسلام کی پیروی میں پنہاں فوائد کا بھی علم ہوتا۔ ایک مرتبہ مدنی چینل پر دعوتِ اسلامی کے تحت ہونے والے ہفتہ وار سنتوں بھرے اجتماعات کی برکتوں کا بیان کیا جا رہا تھا، جسے سن کر مجھے اپنے مسئلے کا خیال آیا اور ذہن بنا کہ کیوں نہ ہفتہ وار اجتماع میں شرکت کی جائے، کیا بعید میری مراد بر آئے اور میری خالی جھولی بھر جائے۔ چنانچہ اولاد کے حصول کے لیے میں نے دعوتِ اسلامی کے تحت ہونے والے اسلامی بہنوں کے ہفتہ وار سنتوں بھرے اجتماع میں جانے کی نیت کر لی اور 12 اجتماعات کی بلاناغہ شرکت کی ٹھان لی، یوں میری اجتماع میں حاضری کی ترکیب بننے لگی، اَلْحَمْدُ لِلّٰہِ عَزَّوَجَلَّ اس کی برکتوں کا بہت جلد ظہور ہوا اور صرف تین اجتماعات میں شرکت کے بعد ہی میرے ہاں امید کی کرن پھوٹ گئی اور میں امید سے ہو گئی، یہ دیکھ کر میرے دل میں دعوتِ اسلامی کی محبت مزید بڑھ گئی اور نیکیوں کی طرف میری سوچ و فکر مائل ہو گئی۔ اللہ عَزَّوَجَلَّ دعوتِ اسلامی اور اس کے تحت ہونے والے اجتماعات کو ترقی عطا فرمائے۔ (آمین)

اللہ عَزَّوَجَلَّ کی امیر اہلسنت پر رحمت ہو اور ان کے صدقے ہماری بے حساب مغفرت ہو

صَلُّوْا عَلَی الْحَبِیْبِ! صَلَّی اللہُ تَعَالٰی عَلٰی مُحَمَّدٍ

میٹھی میٹھی اسلامی بہنوں! بیان کو اختتام کی طرف لاتے ہوئے سنت کی فضیلت اور چند سنتیں اور آداب بیان کرنے کی سعادت حاصل کرتی ہوں۔ مُصْطَفٰی جَانِ رَحْمَتِ، شَمْعِ بَزْمِ ہِدَايَتِ صَلَّى اللہُ تَعَالٰی عَلَیْہِ وَاٰلِہٖ وَسَلَّم کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔⁽¹⁾

صَلُّوا عَلَى الْحَبِيبِ! صَلَّ اللهُ تَعَالَى عَلَى مُحَمَّدٍ
سُنَّتیں عام کریں دین کا ہم کام کریں نیک ہو جائیں مسلمان مدینے والے

چھینکنے کی سنتیں و آداب

میٹھی میٹھی اسلامی بہنوں! چھینکنا بھی ایک اہم امر یعنی کام ہے اس کی بھی سنتیں اور آداب ہیں۔ لیکن افسوس! مدنی ماحول سے دور رہنے کے باعث مسلمانوں کی اکثریت کو اس سلسلے میں کوئی معلومات نہیں ہوتیں، جہاں چھینک آئی زور زور سے ”آچھی آچھی“ کر لیا۔ حالانکہ ہمیں اس کی بھی سنتیں و آداب سیکھنے اور ان پر عمل کرنا چاہئے۔ چنانچہ

❁ چھینک کے وقت سر جھکائیں، منہ چھپائیں اور آواز آہستہ نکالیں چھینک کی آواز بلند کرنا حماقت ہے۔ (بہار شریعت، حصہ ۱۶، ص ۱۰۳) حضرت عبادہ بن صامت و شداد بن اوس و حضرت واثلہ رَضِيَ اللهُ تَعَالَى عَنْهُمْ سے روایت ہے کہ تاجدارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: کسی کو ڈکار یا چھینک آئے تو آواز بلند نہ کرے کہ شیطان کو یہ بات پسند ہے کہ ان میں آواز بلند کی جائے۔ (شعب الایمان، باب فی تشمیت العاطس، فصل فی تکریر العاطس، حدیث: ۹۳۵۵، ۳۲/۷) ❁ چھینک آنے پر اَلْحَمْدُ لِلّٰهِ کہنا سنت ہے، بہتر یہ ہے کہ اَلْحَمْدُ لِلّٰهِ رَبِّ الْعَالَمِينَ کہے۔ سننے والے پر واجب ہے کہ فوراً يَرْحَمُكَ اللهُ (یعنی اللہ عَزَّوَجَلَّ تجھ پر رحم فرمائے) کہے۔ اور اتنی آواز سے کہے کہ چھینکنے والا خود سن لے۔ اگر جواب میں تاخیر کر دی تو گنہگار ہو گا۔ صرف جواب دینے سے گناہ معاف نہیں ہو گا تو بہ بھی کرنا ہو گی۔ (بہار شریعت، حصہ ۱۶، ص ۱۰۲) حضرت عبد اللہ بن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جب کسی کو چھینک آئے اور وہ اَلْحَمْدُ لِلّٰهِ کہے تو فرشتے کہتے ہیں، رَبِّ الْعَالَمِينَ اور اگر وہ اَلْحَمْدُ لِلّٰهِ رَبِّ الْعَالَمِينَ کہے، تو فرشتے يَرْحَمُكَ اللهُ (یعنی اللہ عَزَّوَجَلَّ

تجھ پر رحم فرمائے۔ (طبرانی اوسط، حدیث: ۳۳۷۱، ۲/۳۰۵) ❀ جواب سن کر چھینکنے والا کہے **يَغْفِرُ اللهُ لَنَا وَلكُمْ** (یعنی اللہ عَزَّوَجَلَّ ہماری اور تمہاری مغفرت فرمائے) یا یوں کہے، **يَهْدِيكُمْ اللهُ وَيُصَدِّحُ بِاَلِكُمْ** (اللہ عَزَّوَجَلَّ تمہیں ہدایت دے اور تمہاری اصلاح فرمائے)۔ (الفتاویٰ الہندیہ، کتاب ما یحل وما لا یحل، الباب السابع فی السلام... الخ، ۵/۳۲۶) ❀ چھینکنے والا زور سے حمد کہے تاکہ کوئی سنے اور جواب دے دونوں کو ثواب ملے گا۔ (الفتاویٰ الہندیہ، کتاب ما یحل وما لا یحل، الباب السابع فی السلام... الخ، ۵/۳۲۶) ❀ چھینک کا جواب ایک مرتبہ واجب ہے۔ دوبارہ چھینک آئے اور وہ **اَلْحَبْدُ لِلّٰهِ** کہے تو دوبارہ جواب واجب نہیں بلکہ مستحب ہے۔ (بہار شریعت، حصہ ۱۶، ص ۱۰۲) حضرت ایاس بن سلمہ رَضِيَ اللهُ تَعَالَى عَنْهُمَا اپنے والد سے روایت کرتے ہیں کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے پاس ایک آدمی کو چھینک آئی، میں بھی موجود تھا۔ نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: **يَرْحَمُكَ اللهُ**، (اللہ عَزَّوَجَلَّ تجھ پر رحم فرمائے) اسے دوبارہ چھینک آئی تو حضور اکرم، نور مجسم صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: اسے زکام ہو گیا ہے۔ (ترمذی، کتاب الادب، باب ماجاء کم یشمت العاطس، ۴/۳۴۱، حدیث: ۲۷۵۲) اے ہمارے پیارے اللہ عَزَّوَجَلَّ! ہمیں چھینک کی سنتوں اور آداب پر عمل کرنے کی توفیق عطا فرما۔ **اٰمِيْنَ بِجَاہِ النَّبِيِّ الْاَمِيْنَ صَلَّى اللهُ تَعَالَى عَلَيْهِ وَآلِهِ وَسَلَّمَ۔**

صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد

ہزاروں سنتیں سیکھنے کے لئے مکتبۃ المدینہ کی مطبوعہ 2 کتب "بہار شریعت" حصہ 16 (312)

صفحات) 120 صفحات پر مشتمل کتاب "سنتیں اور آداب"، رسالہ "163 مدنی پھول" اور "101

مدنی پھول" ہدیۃ طلب کیجئے اور بغور اس کا مطالعہ فرمائیے۔

صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد